

(സി) മെഡിക്കൽ ടൂറിസത്തിനായി, ഇൻഷുറൻസ് കമ്പനികളുമായി ചേർന്നുള്ള ചികിത്സാ പാക്കേജുകൾ തയ്യാറാക്കുന്നതിന് നടപടി സ്വീകരിക്കുമോ?

ഉത്തരം

(എ) മെഡിക്കൽ ടൂറിസം വീപുലീകരിക്കുന്നതിനും പ്രോൽസാഹിപ്പിക്കുന്നതിനുമായി ആയുർവേദ യൂണിറ്റുകളുടെ ക്ലാസ്സിഫിക്കേഷൻ സമ്പ്രദായം വിനോദസഞ്ചാര വകുപ്പ് നടപ്പാക്കിവരുന്നു. ആദ്യത്തരം-വിദേശങ്ങളിൽ വകുപ്പ് നടത്തുന്ന റോഡ് ഷോകളിലും ഫെയറുകളിലും ആയുർവേദത്തിന് പ്രമുഖ സ്ഥാനം നൽകിവരുന്നു. സംസ്ഥാനത്തിന്റെ മികച്ച വ്യോമയാന കണക്ടിവിറ്റി, താരതമ്യേന കുറഞ്ഞ ചികിത്സാച്ചെലവ്, ആരോഗ്യ രംഗത്തെ ഉന്നത ചികിത്സാലയങ്ങൾ, നിപുണരായ ഡോക്ടർമാർ, മികച്ച പരിശീലനം ലഭിച്ച പാരാമെഡിക്കൽ സ്റ്റാഫ്, കാലാവസ്ഥ എന്നീ അനുകൂല ഘടകങ്ങൾ മുതലാക്കി മെഡിക്കൽ ടൂറിസം പ്രോൽസാഹിപ്പിക്കുന്നതിനുവേണ്ടി പ്രത്യേക നടപടികൾ കൈക്കൊള്ളുന്നതിന്റെ സാധ്യതകളെക്കുറിച്ച് പരിഗണിക്കാവുന്നതാണ്.

(ബി&സി) ടൂറിസം വകുപ്പ് നേരിട്ട് യാതൊരു തരത്തിലുള്ള ടൂറിസം പാക്കേജുകളും വാഗ്ദാനം ചെയ്യുന്നില്ല.

മീൻവലും ടൂറിസം പദ്ധതി

170 (5631) ശ്രീ. കെ. വി. വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) പാലക്കാട് ജില്ലയിലെ മീൻവലും ടൂറിസം പദ്ധതി നിലവിൽ സർക്കാരിന്റെ പരിഗണനയിലുണ്ടോ; എങ്കിൽ വിശദാംശം നൽകുമോ;

(ബി) ഭരണാനുമതി ലഭിച്ചിട്ടും വനം വകുപ്പിന്റെയും ഇക്കോ-ടൂറിസം വകുപ്പിന്റെയും തടസ്സവാദങ്ങൾമൂലം പ്രകൃതി രമണീയമായ ഈ പദ്ധതി നടപ്പിലാക്കാൻ കഴിയാതെ പോകുന്നത് നാടിന് വലിയ നഷ്ടമായി തീരുന്നതാണെന്ന വിവരം കണക്കിലെടുത്ത് പദ്ധതി ശാസ്ത്രീയമായി നടപ്പിലാക്കുന്നതിന് നടപടി സ്വീകരിക്കുമോ;

(സി) ഈ പദ്ധതിയുടെ നടപടിക്രമങ്ങളുടെ വസ്തുതാ വിവരങ്ങൾ നൽകുമോ?

ഉത്തരം

(എ) ഉണ്ട്. ടി പദ്ധതിക്ക് 23-7-2013-ലെ ജി.ഒ. (ആർ.റ്റി.) 612V/2013/ ടൂറിസം നമ്പർ ഉത്തരവുപ്രകാരം വനം വകുപ്പിന്റെ അനുമതിക്കുവിയേതമായി 2.32 കോടി രൂപയ്ക്ക് ഭരണാനുമതി നൽകിയിട്ടുണ്ട്.

(ബി&സി) പദ്ധതി പ്രദേശം റിസർവ് വനം മേഖലയായതിനാൽ വനം വകുപ്പിൽനിന്നും ക്ലിയറൻസ്/പെർമിഷൻ ലഭിക്കാത്തതിനാൽ പദ്ധതി നടപ്പിലാക്കാൻ

കഴിഞ്ഞിട്ടില്ല. ഈ പദ്ധതി നടത്തിപ്പിനാവശ്യമായ ഘടകങ്ങൾ ഉൾപ്പെടുത്തിയ പുതുക്കിയ പദ്ധതി നിർദ്ദേശങ്ങൾ വന്നു വകുപ്പിൽനിന്നും ലഭ്യമായാൽ മാത്രമേ ഈ പദ്ധതിയുടെ തുടർനടപടികൾ കൈക്കൊള്ളുവാൻ ടൂറിസം വകുപ്പിന് കഴിയുകയുള്ളൂ.

ഉൾനാടൻ ജലാശയങ്ങളിൽ വിനോദസഞ്ചാരം

171(5632) ശ്രീ. കെ. ദാസൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) വിനോദസഞ്ചാര കേന്ദ്രങ്ങളായി വികസിപ്പിക്കാൻ സാധ്യതയുള്ള ഉൾനാടൻ ജലാശയങ്ങളെ സംബന്ധിച്ച് എന്തെങ്കിലും പഠനങ്ങൾ ലഭ്യമാണോ; ലഭ്യമെങ്കിൽ പ്രസ്തുത പഠന റിപ്പോർട്ടുകളുടെ വിശദാംശം/പകർപ്പ് ലഭ്യമാക്കുമോ;

(ബി) കോഴിക്കോട് ജില്ലയിൽ എവിടെയെല്ലാമാണ് ഈ മേഖലയിൽ സാധ്യത കാണുന്നത്; വ്യക്തമാക്കുമോ; പ്രസ്തുത പ്രദേശങ്ങളെ നിയോജക മണ്ഡലം അടിസ്ഥാനത്തിൽ അടയാളപ്പെടുത്തി വ്യക്തമാക്കുമോ?

ഉത്തരം

(എൽ.ബി) ഉൾനാടൻ ജലാശയങ്ങൾ വിനോദസഞ്ചാര കേന്ദ്രങ്ങളായി വികസിപ്പിക്കുവാൻ പഠനങ്ങൾ ഒന്നും നിലവിൽ നടത്തിയിട്ടില്ല.

ടൂറിസ്റ്റ് കേന്ദ്രങ്ങളെ ആകർഷകമാക്കാൻ പദ്ധതി

172 (5633) ശ്രീ. ഐ. സി. ബാലകൃഷ്ണൻ :

ശ്രീ. അടൂർ പ്രകാശ് :

ശ്രീ. ഹൈബി ഈഡൻ :

ശ്രീ. അനിൽ അക്കര : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ടൂറിസ്റ്റ് കേന്ദ്രങ്ങളെ ജനകീയ പങ്കാളിത്തത്തോടെ ആകർഷകമാക്കാൻ പദ്ധതി രൂപീകരിച്ചിട്ടുണ്ടോ; വിശദമാക്കുമോ;

(ബി) എന്തെല്ലാം അടിസ്ഥാന സൗകര്യങ്ങളാണ് പദ്ധതിയനുസരിച്ച് വിനോദ സഞ്ചാര കേന്ദ്രങ്ങളിൽ ഒരുക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;

(സി) പ്രസ്തുത പദ്ധതിക്ക് ആരുടെയെല്ലാം സജീവ പങ്കാളിത്തമാണ് പ്രയോജനപ്പെടുത്തുന്നത്; വിവരിക്കുമോ;

(ഡി) പദ്ധതിയുടെ കാര്യക്ഷമത ഉറപ്പുവരുത്തുന്നതിന് ഭരണതലത്തിൽ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത്; വ്യക്തമാക്കുമോ?